

18th July 1962]

அப்போது 58 வயதுவரை அனுமதிப்பது என்று இருக்கிறது. மற்ற சர்வீஸிலும் இப்படியே இருக்கிறது. ஐம்பைத்தைந்து வயதுக்கு உட்பட்டவர்கள் கிடைக்காமல் இருந்தால் அவசியம் ஏற்படும்போது 55 வயதுக்கு மேல் உள்ளவர்கள் வைத்துக் கொள்ளப்படுகிறார்கள்.

மந்திரமூர்த்தி உயர்நிலைப் பள்ளி

* 377 கேள்வி.—**திருமதி ராஜாத்தி குஞ்சிதபாதம் :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கடந்த சில ஆண்டுகளாக நெல்லை நகரத்திலுள்ள மந்திரமூர்த்தி உயர்நிலைப்பள்ளி பொருள் வசதியிலும், நிர்வாகத் திறமையிலும் மிகவும் இக்கட்டான நிலையிலுள்ளதை அரசாங்கம் அறியுமா?

(இ) இதை நிவர்த்தி செய்து, பள்ளி தொடர்ந்து செயல்பட அரசாங்கம் ஏதாவது நடவடிக்கை எடுத்துள்ளதா?

THE HON. SRI M. BHAKTAVATSALAM : (a) Yes, Sir.

(b) No action can be taken at present, as a scheme suit to secure proper and efficient administration of the school is pending before the High Court.

திருமதி ராஜாத்தி குஞ்சிதபாதம் : தலைவர் அவர்களே, நெல்லை நகரத்தில் ஆண்களுக்கென்று இருக்கிற ஒரே உயர்நிலைப் பள்ளி இதுதான். பல ஆண்டுகளாகப் பணியாற்றி பொருள் வசதிக் குறைவினாலும், நிர்வாகக் குழுவில் மன வேற்றுமை காரணமாகவும் ஆசிரியர்களுக்குச் சம்பளம் வழங்காமல் இருப்பதால், இதை நகர சபை ஏற்று நடத்துவது, முடியாவிட்டால் அரசாங்கமே எடுத்து நடத்துவது, அதுவும் முடியாவிட்டால் அதற்கு உதவித் தொகை கொடுப்பது என்ற முறையில் இந்தப் பள்ளி மூடப்படாமல் இருக்க நடவடிக்கை எடுப்பார்களா?

கனம் திரு. எம். பக்தவத்சலம் : நெல்லை நகரத்தில் இது ஒன்று தான் உயர்நிலைப் பள்ளி என்று சொல்லுவது சரியல்ல என்று நினைக்கிறேன். சில வாரங்களுக்குமுன்ன்தான் 3 லட்சம் ரூபாயில் நகர சபை நடத்தும் பள்ளிக்கூடம் ஒன்றைத் திறந்து வைக்கும் வாய்ப்பு ஏற்பட்டது. இப்போது இந்தப் பள்ளி சம்பந்தமாக வழக்கு இருப்பதால் நகர சபை எடுத்துக்கொள்வதோ அல்லது அரசாங்கம் நடத்துவதோ எதுவும் முடியாத நிலை இருக்கிறது. வழக்குத் தீர்ந்த பிறகு ஏதாவது ஏற்பாடு செய்ய வேண்டும். இப்போது அந்தப் பள்ளி நடந்துவருகிறது என்று தெரிகிறது. ஆனால் ஆசிரியர்களுக்குத்தான் சம்பளம் கொடுக்கவில்லை.

திருமதி ராஜாத்தி குஞ்சிதபாதம் : உயர்நிலைப் பள்ளி பேட்டையில்லாதான் இருக்கிறது—நெல்லை நகரத்தில் இல்லை. இப்போது ஆண்டுக்கு ஆண்டு உயர்நிலைப் பள்ளிகளை நாம் அதிகமாகத் திறக்கும் போது இது போன்ற பள்ளிகளை அடைத்துவிடாமல், ஆசிரியர்களுடைய சம்பளத்தையாவது அனுப்ப அரசாங்கம் ஏதாவது சிந்திக்குமா?

[18th July 1962

கனம் திரு. எம். பக்தவத்சலம் : அதைப்பற்றி தனியாகத் தெரிவித்திருக்கிறார்கள். அது பரிசீலனை செய்யப்பட்டுவருகிறது. ஆனால் பேட்டை என்றால் கூட—மைலாப்பூர் போன்ற சிறு சிறு பகுதிகள் சென்னை நகரத்தைச் சேர்ந்தவை இல்லை என்று சொல்லுவது போல இருக்கிறது—அதுவும் திருநெல்வேலி நகரம்தான்.

Medical Colleges (reservation of seats)

* 378 Q.—**SRI M. S. SELVARAJAN :** Will the Hon. the Minister for Health be pleased to state—

(a) whether any seats have been reserved in the Medical Colleges in the State for the Children of Ceylon repatriates; and

(b) from whom are they to get the certificates for establishing themselves as Ceylon repatriates or children of Ceylon repatriates?

THE HON. SRIMATHI JOTHI VENCATACHELLUM : (a) Yes, Sir.

(b) Officers of the Revenue Department not lower in rank than Deputy Tahsildars, I.C.S. or I.A.S. Officers and Deputy Secretaries to Government are competent to sign the certificate.

திரு. எம். எஸ். செல்வராஜன் : ஸார், இவங்கையிலிருந்து நாடு திரும்பியவர்களுக்குத் தனியாக சீட் ஒதுக்கப்பட்டிருக்கிறது என்பது அமைச்சர் பதிலிலிருந்து தெரியவருகிறது. அவர்களைத் தேர்ந்தெடுப்பதில், இவங்கையிலிருந்து வந்தவர்களின் மனுக்களைத் தனியாக பரிசோதித்து, அவர்களில் யார் திறமையானவர்கள் என்று பார்த்துத் தேர்ந்தெடுக்கிறார்களா? அல்லது வேறு என்ன முறை கையாளப்படுகிறது?

கனம் திருமதி ஜோதி வெங்கடாசலம் : இவங்கையிலிருந்து வந்தவர்களுக்கு ஒரே ஒரு சீட்தான் இருக்கிறது. அதிலே யார் பெஸ்ட் மெரிட்டோடு இருக்கிறாரோ அவர் செலக்ட் செய்யப்படுகிறார்.

திரு. அ. ராகவ ரெட்டி : சர்ட்டிபிகேட் கொடுப்பது எந்த அடிப்படையில் என்று அறிய விரும்புகிறேன்.

கனம் திருமதி ஜோதி வெங்கடாசலம் : இப்போது சொன்ன ஆப்பீஸ்கள், டெபுடி தாசிஸ்தார் . . .

திரு. அ. ராகவ ரெட்டி : நேட்டிவிட்டி சர்ட்டிபிகேட் எந்த அடிப்படையில் கொடுக்கப்படுகிறது?

கனம் சபாநாயகர் : நேட்டிவிட்டி சர்ட்டிபிகேட்டா? அல்லது ரீபாட்ரியேஷன் சர்ட்டிபிகேட்டா?

திரு. அ. ராகவ ரெட்டி : நேட்டிவிட்டி சர்ட்டிபிகேட் எந்த அடிப்படையில் கொடுக்கிறார்கள் என்று கேட்க விரும்புகிறேன்.

கனம் திருமதி ஜோதி வெங்கடாசலம் : தனியாகக் கேள்வி போட்டால் நன்றாக இருக்கும்.